

1ኛ ወደ ጢሞቴዎስ

፩ መድኃኒታችን እግዚአብሔር ተሰፋችንም ኢየሱስ ክርስቶስ እንዳዘዘው ትእዛዝ የኢየሱስ ክርስቶስ ሐዋርያ የሆነ ጳውሎስ፤
፪ በእምነት እውነተኛ ልጄ ለሆነ ለጢሞቴዎስ፤ ከእግዚአብሔር ከአባታችን ከክርስቶስ ኢየሱስም ከጌታችን ጸጋና ምሕረት ሰላምም ይሁን።
፫-፭ የትእዛዝ ፍጻሜ ግን ከንጹሕ ልብና ከበጎ ሕሊና ግብዝነትም ከሌለበት እምነት የሚወጣ ፍቅር ነው፤
፮-፰ ነገር ግን ሰው እንደሚገባ ቢሰራበት ሕግ መልካም እንደ ሆነ እናውቃለን፤
፱-፲፪ ለእገልግሎቱ ሾሞኝ ታማኝ አድርጎ ስለ ቈጠረኝ፤ ኃይል የሰጠኝን ክርስቶስ ኢየሱስን ጌታችንን አመሰግናለሁ፤
፲፫ አስቀድሞ ተሳዳቢና አሳዳጅ እንገላችም ምንም ብሆን፤ ይህን አደረገልኝ፤ ነገር ግን ሳላውቅ ባለማመን ሰላደረግሁት ምህረትን አገኘሁ።
፲፬ የጌታችንም ጸጋ በክርስቶስ ኢየሱስ ካሉ ከእምነትና ከፍቅር ጋር አብልጦ በዛ።
፲፭ ኃጢአተኞችን ሊያድን ክርስቶስ ኢየሱስ ወደ ዓለም መጣ የሚለው ቃል የታመነና ሁሉ እንዲቀበሉት የተገባ ነው፤ ከኃጢአተኞችም ዋና እኔ ነኝ፤
፲፮ ስለዚህ ግን፤ የዘላለምን ሕይወት ለማግኘት በእርሱ ያምኑ ዘንድ ላላቸው ሰዎች ምሳሌ እንድሆን፤ ኢየሱስ ክርስቶስ ዋና በምሆን በእኔ ላይ ትዕግስቱን ሁሉ ያሳይ ዘንድ፤ ምህረትን አገኘሁ።
፲፯ ብቻውን አምላክ ለሚሆን ለማይጠፋው ለማይታየውም ለዘመናት ንጉሥ ምስጋናና ክብር እስከ ዘላለም ድረስ ይሁን፤ አሜን።
፲፰ ጢሞቴዎስ ልጄ ሆይ፤ አስቀድሞ ስለ አንተ እንደ ተነገረው ትንቢት፤ በእርሱ መልካም ጦርነት ትዋጋ ዘንድ ይህችን ትእዛዝ አደራ እስጥሃለሁ፤
፲፱ እምነትና በጎ ሕሊና ይኑርህ፤ እንዳንደች ሕሊናን ጥለው፤ መርከብ አለ መሪ እንደሚጠፋ፤ በእምነት ነገር ጠፍተዋልና፤
፳ ከእነዚያም፤ እንዳይሳደቡ ይማሩ ዘንድ ለሰይጣን አሳልፌ የሰጠኋቸው፤ ሄሜኔዎስና እስክንድሮስ ናቸው።

፪

፩-፭ አንድ እግዚአብሔር አለና፤ በእግዚአብሔርና በሰውም መካከል ያለው መካከለኛው ደግሞ አንድ አለ፤ እርሱም ሰው

የሆነ ክርስቶስ ኢየሱስ ነው፤ ፮ ራሱንም ለሁሉ ቤዛ ሰጠ፤ ይህም በገዛ ዘመኑ ምስክርነቱ ነበረ፤ ፯ እኔም ለዚህ ነገር አዋጅ ነጋሪና ሐዋርያ በእምነትና በእውነትም የአሕዛብ አስተማሪ ለመሆን ተሾምሁ፤ እውነት እናገራለሁ፤ አልዋሽም። ፱ እንግዲህ ወንዶች በሰፍራ ሁሉ አለ ቊጣና አለ ክፉ አሳብ የተቀደሱትን እጆች እያነሱ እንዲጸልዩ እፈቅዳለሁ። ፲፪ ሴት በነገር ሁሉ እየተገዛች በዝግታ ትማር፤ ፲፫ ሴት ግን በዝግታ ትኑር እንጂ ልታስተምር ወይም በወንድ ላይ ልትሰለጥን አልፈቅድም። ፲፪ አዳም ቀድሞ ተፈጥሮአልና፤ በኋላም ሔዋን ተፈጠረች። ፲፬ የተታለለም አዳም አይደለም፤ ሴቲቱ ግን ተታልላ በመተላለፍ ወደቀች፤ ፲፭ ነገር ግን በእምነትና በፍቅር በቅድስናም ራሳቸውን እየገዙ ቢኖሩ በመውለድ ትድናለች።

፫

፩ ማንም ኤጲስ ቆጶስነትን ቢፈልግ መልካምን ሥራ ይመኛል የሚለው ቃል የታመነ ነው። ፪ እንግዲህ ኤጲስ ቆጶስ እንዲህ ሊሆን ይገባዋል፤ የማይነቀፍ፤ የአንዲት ሚስት ባል፤ ልክኛ፤ ራሱን የሚገዛ፤ እንደሚገባው የሚሰራ፤ እንግዳ ተቀባይ፤ ለማስተማር የሚበቃ፤ ፫ የማይሰክር፤ የማይጨቃጨቅ ነገር ግን ገር የሆነ፤ የማይከራከር፤ ገንዘብን የማይወድ፤ ፬ ልጆቹን በጭምትነት ሁሉ እየገዛ የራሱን ቤት በመልካም የሚያስተዳድር፤ ፭ ሰው ግን የራሱን ቤት እንዲያስተዳድር ባያውቅ፤ የእግዚአብሔርን ቤተ ክርስቲያን እንዴት ይጠብቃታል? ፮ በትዕቢት ተነፍቶ በዲያቢሎስ ፍርድ እንዳይወድቅ፤ አዲስ ክርስቲያን አይሁን። ፯ በዲያቢሎስ ነቀፋና ወጥመድም እንዳይወድቅ፤ በውጭ ካሉት ሰዎች ደግሞ መልካም ምስክር ሊኖረው ይገባዋል። ፰ እንዲሁም ዲያቆናት ጭምቶች፤ በሁለት ቃል የማይናገሩ፤ ለብዙ ወይን ጠጅ የማይገመጁ፤ ፱ ነውረኛ ረብ የማይወዱ፤ በንጹሕ ሕሊና የሃይማኖትን ምሥጢር የሚይዙ ሊሆኑ ይገባቸዋል። ፲ እነዚህም ደግሞ አስቀድሞ ይፈተኑ፤ ከዚያም በኋላ ያለ ነቀፋ ቢሆኑ በዲቁና ሥራ ያገልግሉ። ፲፩ እንዲሁም ሴቶች ጭምቶች፤ የማያመኑ፤ ልክኞች፤ በነገር ሁሉ የታመኑ ሊሆኑ ይገባቸዋል። ፲፪ ዲያቆናት ልጆቻቸውንና የራሳቸውን ቤቶች በመልካም እየገዙ እያንዳንዳቸው የአንዲት ሴት ባሎች ይሁኑ። ፲፫ በዲቁና ሥራ በመልካም ያገለገሉ ለራሳቸው ትልቅ ማዕርግና በክርስቶስ ኢየሱስ ባለው እምነት

ብዙ ድፍረት ያገኛሉ። ፲፬ ፈጥኜ ወደ አንተ እንድመጣ ተስፋ አድርጌ ይህን እጽፍልሃለሁ። ፲፭ ብዘገይ ግን፡ በእግዚአብሔር ማደሪያ ቤት መኖር እንዴት እንደሚገባ ታውቅ ዘንድ እጽፍልሃለሁ፤ ቤቱም የእውነት ዓምድና መሠረት፡ የሕያው እግዚአብሔር ቤተ ክርስቲያን ነው። ፲፮ እግዚአብሔርንም የመምሰል ምሥጢር ያለ ጥርጥር ታላቅ ነው፤ በሥጋ የተገለጠ፡ በመንፈስ የጸደቀ፡ ለመላእክት የታየ፡ በእሕዛብ የተሰበከ፡ በዓለም የታመነ፡ በክብር ያረገ።

፬

፩-፫ እነዚህ ውሸተኞች መጋባትን ይከለክላሉ፡ አምነውም እውነትን የሚያውቁ ከምስጋና ጋር ይቀበሉ ዘንድ እግዚአብሔር ከፈጠረው መብል እንዲርቁ ያዝዛሉ። ፬ እግዚአብሔር የፈጠረው ሁሉ መልካም ነውና፡ ከምስጋናም ጋር ቢቀበሉት የሚጣል ምንም የለም፤ ፭ በእግዚአብሔር ቃልና በጸሎት የተቀደሰ ነውና። ፮ ስለዚህ ወንድሞችን ብታሳሰብ፡ በእምነትና በተከተልኸው በመልካም ትምህርት ቃል የምትመገብ የኢየሱስ ክርስቶስ መልካም አገልጋይ ትሆናለህ። ፯ ነገር ግን ለዚህ ዓለም ከሚመችና የእርጊቶችን ሴቶች ጨዋታ ከሚመስለው ተረት ራቅ። እግዚአብሔርን ለመምሰል ግን ራስህን አሰለምድ። ፰ ሰውነትን ለሥጋዊ ነገር ማሰለመድ ለጥቂት ይጠቅማልና፤ እግዚአብሔርን መምሰል ግን የእሁንና የሚመጣው ሕይወት ተስፋ ስላለው፡ ለነገር ሁሉ ይጠቅማል። ፱ ይህ ቃል የታመነ ሁሉም እንዲቀበሉት የተገባ ነው፤ ፲ ይህን ለማግኘት እንደክማለንና፡ ስለዚህም እንሰደባለን፤ ይህም ሰውን ሁሉ ይልቁንም የሚያምኑትን በሚያድን በሕያው አምላክ ተስፋ ስለምናደርግ ነው። ፲፩-፲፫ እስከመጣ ድረስ ለማንበብና ለመምከር ለማስተማርም ተጠንቀቅ። ፲፬ በትንቢት ከሸማግሌዎች እጅ መጫን ጋር የተሰጠህን፡ በአንተ ያለውን የጸጋ ሰጦታ ቸል አትበል። ፲፭ ማደግህ በነገር ሁሉ እንዲገለጥ ይህን አሰብ፡ ይህንም አዘውትር። ፲፮ ለራስህና ለትምህርትህ ተጠንቀቅ፡ በእነዚህም ጽና፤ ይህን ብታደርግ፡ ራስህንም የሚሰሙህንም ታድናለህና።

፭

፩-፫ በእውነት ባልቴቶች የሆኑትን ባልቴቶች አክብር። ፩ ማንም

ባልቴት ግን ልጆች ወይም የልጅ ልጆች ቢኖሩክት፡ እነርሱ አስቀድመው ለገዛ ቤተ ሰዎቻቸው እግዚአብሔርን መምስል ያሳዩ ዘንድ፡ ለወላጆቻቸውም ብድራትን ይመልሱላቸው ዘንድ ይማሩ፤ ይህ በእግዚአብሔር ፊት መልካምና የተወደደ ነውና። ፩ ብቻዋንም ኖራ በእውነት ባልቴት የሞትሆን በእግዚአብሔር ተስፋ ታደርጋለች፤ ሌትና ቀንም በልመና በጸሎትም ጸንታ ትኖራለች፤ ፮ ቅምጥሊቱ ግን በሕይወትዋ ሳላች የሞተች ናት። ፯ ያለ ነቀፋ እንዲሆኑ ይህን ደግሞ እዘዝ። ፰ ነገር ግን ለእርሱ ስለ ሆኑት ይልቁንም ስለ ቤተ ሰዎቹ የማያሰብ ማንም ቢሆን፡ ሃይማኖትን የካደ ከማያምንም ሰው ይልቅ የሚከፋ ነው። ፱ ባልቴት በመዝገብ ብትጻፍ ዕድሜዋ ከሰድሳ ዓመት እንዳያንሰ፡ የአንድም ባል ሚስት የነበረች እንድትሆን ያስፈልጋል፤ ፲ ልጆችን በማሳደግ እንግዶችንም በመቀበል፡ የቅዱሳንንም አግሮች በማጠብ፡ የተጨነቁትንም በመርዳት በጎንም ሥራ ሁሉ በመከተል፡ ይህን መልካም ሥራ በማድረግ የተመሰከረላት ልትሆን ይገባል። ፲፩ ባል የሞተባቸውን ቆነጃጅት ግን አትቀበል፤ በክርስቶስ ላይ ተነሥተው ሲቀማጠሉ ሊያገቡ ይወዳሉና፤ ፲፪ የፊተኛውንም እምነታቸውን ስለ ናቁ ይፈረድባቸዋል፤ ፲፫ ከዚህም ጋር ቤት ለቤት እየዞሩ ሥራን መፍታት ደግሞ ይማራሉ፤ የማይገባውንም እየተናገሩ ለፍላፊዎችና በነገር ገቢዎች ይሆናሉ እንጂ፡ ሥራ ፈቶች ብቻ አይደሉም። ፲፬ እንግዲህ ቆነጃጅት ሊያገቡ፡ ልጆችንም ሊወልዱ፡ ቤቶቻቸውንም ሊያስተዳድሩ፡ ተቃዋሚውም የሚሳደብበትን አንድን ምክንያት ሰንኳ እንዳይሰጡ እፈቅዳለሁ፤ ፲፭ ከእሁን በፊት አንዳንዶች ሰይጣንን እንዲከተሉ ፈቀቅ ብለዋልና። ፲፮ ባልቴቶች ያሉት የሚያምን ቢሆን ወይም የሞታምን ብትሆን፡ ይርዱእቸው፡ ቤተ ክርስቲያንም እውነተኞችን ባልቴቶች እንድትረዳ አይክበዱባት። ፲፯ በመልካም የሚያስተዳድሩ ሽማግሌዎች፡ ይልቁንም በመሰበክና በማስተማር የሚደክሙት፡ እጥፍ ክብር ይገባቸዋል። ፲፰ መጽሐፍ። የሚያበራየውን በሬ አፋን አትሰር፡ ደግሞ። ለሠራተኛ ደመወዙ ይገባዋል ይላልና። ፲፱ ከሁለት ወይም ከሦስት ምስክር በቀር በሽማግሌ ላይ ክስ አትቀበል። ፳ ሌሎቹ ደግሞ እንዲፈሩ፡ ኃጢአት የሚሰሩትን በሁሉ ፊት ገሥጸቸው። ፳፩ አንድን እንኳ በእድልዎ ሳታደርግ፡

እነዚህን ያለ መዘንበል እንድትጠብቅ በእግዚአብሔርና በጌታ በኢየሱስ ክርስቶስ በተመረጡትም መላእክት ፊት እመክርሃለሁ። ፳፪ በማንም ላይ ፈጥኑህ እጆችህን አትጫን፤ በሌሎችም ኃጢአት አትተባበር፤ ራስህን በንጽህና ጠብቅ። ፳፫ ስለ ሆድህና ስለ በሽታህ ብዛት ጥቂት የወይን ጠጅ ጠጣ እንጂ፤ ወደ ፊት ውኃ ብቻ አትጠጣ። ፳፬ የእንዳንዶች ሰዎች ኃጢአት የተገለጠ ነው። ፍርድንም ያመለክታል፤ ሌሎችን ግን ይከተላቸዋል፤ ፳፭ እንዲሁ መልካም ሥራ ደግሞ የተገለጠ ነው፤ ያልተገለጠም ከሆነ ሊሰወር አይችልም።

፩

፩ የእግዚአብሔር ሰምና ትምህርቱ እንዲይሰደብ፤ ከቀንበር በታች ያሉቱ ባሪያዎች ሁሉ ለገዙአቸው ጌቶች ክብር ሁሉ እንደ ተገባቸው ይቀጠሩአቸው። ፪ የሚያምኑም ጌቶች ያሉአቸው፤ ወንድሞች ስለ ሆኑ አይናቁአቸው፤ ነገር ግን በመልካም ሥራቸው የሚጠቅሙ የሚያምኑና የተወደዱ ስለ ሆኑ፤ ከፊት ይልቅ ያገልግሉ። ፫ እነዚህን አስተምርና ምክር። ማንም ልዩ ትምህርት የሚያስተምር ከጌታችንም ከኢየሱስ ክርስቶስ በሆነው ጤናማ ቃልና እግዚአብሔርን ለመምሰል በሚሰማማ ትምህርት የማይጠጋ ቢሆን፤ ፬-፮ ኑሮዬ ይበቃኛል ለሚለው ግን እግዚአብሔርን መምሰል እጅግ ማትረፊያ ነው፤ ፯ ወደ ዓለም ምንም እንኳ አላመጣንምና፤ ፰ እንዳችንም ልንወስድ አይቻለንም፤ ምግብና ልብስ ከኖረን ግን፤ እርሱ ይበቃናል። ፱ ዳሩ ግን ባለ ጠጎች ሊሆኑ የሚፈልጉ በጥፋትና በመፍረስ ሰዎችን በሚያሰጥምና በሚያስንፍ በሚጎዳም በብዙ ሞቶችና በፊትና በወጥመድም ይወድቃሉ። ፲ ገንዘብን መውደድ የክፋት ሁሉ ሥር ነውና፤ እንዳንዶች ይህን ሲመኙ፤ ከሃይማኖት ተሳስተው በብዙ ሥቃይ ራሳቸውን ወጉ። ፲፩ አንተ ግን፤ የእግዚአብሔር ሰው ሆይ፤ ከዚህ ሽሽ፤ ጽድቅንና እግዚአብሔርን መምሰል እምነትንም ፍቅርንም መጽናትንም የዋህነትንም ተከታተል። ፲፪ መልካሙን የእምነት ገድል ተጋይል፤ የተጠራህላትንም በብዙም ምስክሮች ፊት በመልካም መታመን የታመንህላትን የዘላለምን ሕይወት ያዝ። ፲፫ ሁሉን በሕይወት በሚጠብቅ በእግዚአብሔር ፊት፤ በጴንጤናዊውም በጴላጦስ ዘንድ መልካሙን መታመን በመስከረ በክርስቶስ ኢየሱስ ፊት

አዝሃለሁ፤ ፲፬ ጌታችን ኢየሱስ ክርስቶስ እስኪገለጥ ድረስ ያለ እድፍና ያለ ነቀፋ ሆነህ ትእዛዙን ጠብቅ፤ ፲፭ ያንም መገለጡን በራሱ ጊዜ ብፁዕና ብቻውን የሆነ ገዥ፣ የነገሥታት ንጉሥና የጌቶች ጌታ፣ ያሳያል። ፲፮ እርሱ ብቻ የማይሞት ነው፤ ማንም ሊቀርበው በማይችል ብርሃን ይኖራል፤ አንድ ሰው እንኳ አላየውም ሊያይም አይቻለውም፤ ለእርሱ ክብርና የዘላለም ኃይል ይሁን፤ አሜን። ፲፯ በአሁኑ ዘመን ባለ ጠጎች የሆኑት የትዕቢትን ነገር እንዳያሰቡ፣ ደስም እንዲሉን ሁሉን አትርፎ በሚሰጠን በሕያው እግዚአብሔር እንጂ በሚያልፍ ባለ ጠግነት ተሰፋ እንዳያደርጉ እዘዛቸው። ፲፰-፳ ጢሞቴዎስ ሆይ፣ በውሸት እውቀት ከተባለ ለዓለም ከሚመች ከከንቱ መለፍለፍና መከራከር እየራቅህ፣ የተሰጠህን አደራ ጠብቅ፤ ፳፩ ይህ እውቀት አለን ብለው፣ አንዳንዶች ስለ እምነት ሰተዋልና። ጸጋ ከአንተ ጋር ይሁን።

መጽሐፍ ቅዱስ
The New Testament in the Amharic language of Ethiopia

copyright © 1962, 2003 United Bible Societies

Language: አማርኛ (Amharic)

Amharic NT

Revised Amharic Bible in XML (2003).

Printed version by United Bible Societies (C)1962.

E-Text in transliterated ASCII format by Lapsley/Brooks Foundation 1994.

Unicode UTF-8 transformation and XML-tagging by Dirk Röckmann 2003 (www.nt-text.net).

With kind permission of the Bible Society of Ethiopia.

Every non-commercial work using this data in any form must fully include this copyright statement!

Every commercial use of parts or the complete data in any form needs written permission of the Bible Society of Ethiopia!

2014-09-09

PDF generated using Haiola and XeLaTeX on 11 Nov 2022 from source files dated 9 Oct 2020

2432e07d-4260-5d76-afcb-ce35bd1c48b7